

ٹیسٹ کا نتیجہ - کولونوسکوپ کی ضرورت ہے

ٹیسٹ کا نتیجہ - کولونوسکوپ کی ضرورت ہے

انگلش اور دوسری زبانوں میں معلومات کے لیے: tarmscreening.no/brev

آپ نے حال ہی میں باؤل کینسر سکریننگ پروگرام کو پاخانے کا نمونہ بھیجا تھا۔ نمونے کی ٹیسٹنگ سے خون موجود پایا گیا۔ یہ کینسر کی نشانی ہو سکتی ہے۔ لیکن اس کی بعض دوسری وجوہ بھی ہو سکتی ہیں جیسے غیر نقصان دہ polyp۔ ہمارا مشورہ ہے کہ آپ بڑی آنت کا مزید معائنہ کروائیں لہذا ہم آپ کو (screeningsenter) میں کولونوسکوپ کے لیے بھیج رہے ہیں۔ ہسپتال آپ کو کولونوسکوپ کے لیے بلاوا بھیجے گا۔ اگر کولونوسکوپ کی اپائنٹمنٹ کے متعلق آپ کا کوئی سوال ہو تو براہ راست ہسپتال سے رابطہ کریں۔

باؤل کینسر بڑی آنت میں polyps (ابھاروں) میں تبدیلیوں سے ہوتا ہے۔ کولونوسکوپ میں polyps دیکھے جا سکتے ہیں اور حسب ضرورت نکلے جا سکتے ہیں۔ اگر کولونوسکوپ کے بعد آپ کا مزید خیال رکھنا ضروری ہو تو یہ کام ہسپتال کرے گا۔

نیک تمناؤں کے ساتھ، باؤل کینسر سکریننگ پروگرام



آگے کیا ہوگا؟

آپ کو 4 ہفتوں کے اندر ہسپتال سے کولونوسکوپ کے لیے بلاوا آئے گا۔ ہسپتال کی طرف سے بلاوے کے خط میں کولونوسکوپ کے متعلق تفصیلی معلومات ہوں گی۔ ہمارا مشورہ ہے کہ آپ انہیں دھیان سے پڑھیں۔ کولونوسکوپ کروانے کے بعد آپ کو آئندہ پاخانے کا نمونہ بھیجنے کے لیے نہیں کہا جائے گا۔



کولونوسکوپ سے کیا مراد ہے؟

کولونوسکوپ ہسپتال میں کیا جانے والا معائنہ ہے۔ اس میں کولونوسکوپ استعمال ہوتی ہے یعنی ایک باریک سی ٹیوب جس کے سرے پر چھوٹا سا کیمرہ ہوتا ہے۔ کولونوسکوپ کو مقعد میں داخل کیا جاتا ہے اور اس سے بڑی آنت کو اندر سے دیکھا جاتا ہے۔ کولونوسکوپ میں تقریباً 45 منٹ لگیں گے۔



کیا کولونوسکوپ میں درد ہوتا ہے؟

کچھ لوگوں کو کولونی سکوپ کروانے ہوئے پہنچنے (دباؤ) جیسا درد ہوتا ہے۔ اگر آپ کو ضرورت ہو تو آپ کو درد کم کرنے والی دوائیاں مل سکتی ہیں۔ اس صورت میں آپ بعد میں گاڑی نہیں چلا سکتے۔ لہذا پہلے سے بندوبست کر لینا اچھا ہوگا کہ کولونوسکوپ کے بعد کوئی اور آپ کو لینے کے لیے آئے۔



polyp سے کیا مراد ہے؟

polyps بڑی آنت میں چھوٹے چھوٹے ابھاروں کو کہتے ہیں جو اکثر خطرناک نہیں ہوتے۔ لیکن چند ایک polyps وقت کے ساتھ ساتھ بڑھ کر کینسر میں بدل سکتے ہیں۔ اگر کولونوسکوپ کرتے ہوئے polyps نظر آئیں تو انہیں نکال دیا جائے گا۔ بڑی آنت سے polyps نکالتے ہوئے درد نہیں ہوتا۔



کیا مجھے کوئی تیاری کرنی ہوگی؟

آپ کی بڑی آنت کا بالکل صاف ہونا ضروری ہے، تبھی ڈاکٹر کو اس میں polyps اور کینسر دکھائی دے سکتا ہے۔ کولونوسکوپ سے پہلے بڑی آنت کو خالی کرنا ضروری ہے۔ ہسپتال کے بلاوے میں یہ معلومات ہوتی ہیں کہ آپ کو بڑی آنت خالی کرنے کے لیے کونسی دوائی استعمال کرنی ہے اور آپ یہ کیسے کریں گے۔



اس کی فیس کیا ہے؟

کولونوسکوپ کے لیے اپنی جیب سے فیس (egenandel)، فری کارڈ اور مریضوں کے سفر کی سکیموں کا اطلاق ہوتا ہے۔ اگر بڑی آنت خالی کرنے کے لیے آپ نے کوئی دوائی خریدی ہو تو آپ کو اس کا خرچ واپس مل جائے گا۔ اس بارے میں معلومات آپ کو ہسپتال کے بلاوے میں ملیں گی یا کولونوسکوپ کے لیے پہنچنے پر بتایا جائے گا۔

ہاؤل کینسر سکریننگ پروگرام اور کولونوسکوپ کے متعلق مزید معلومات tarmscreening.no پر پڑھیں۔ یہاں آپ وڈیو بھی دیکھ سکتے ہیں کہ کولونوسکوپ کیسے ہوتی ہے۔

tarmscreening.no

ڈاک کا پتہ: Postboks 5313 Majorstuen, 0304 OSLO
فون: 22 45 13 00 (09:30–11:30)

Kreftregisteret